

Врз основа на член 58 став (8) и (10), член 59 став (3), (6) и (10) и член 61 став (5) од Законот за задолжително капитално финансирано пензиско осигурување („Службен весник на Република Македонија“ број 29/2002, 85/2003, 40/2004, 113/2005, 29/2007, 88/2008, 48/2009, 50/2010, 171/2010, 36/2011, 98/2012, 13/2013, 164/2013, 44/2014, 192/2015 и 30/2016), Советот на експерти на Агенцијата за супервизија на капитално финансираното пензиско осигурување, на седница донесе

ПРАВИЛНИК ЗА ЧЛЕНСТВО ВО ЗАДОЛЖИТЕЛЕН ПЕНЗИСКИ ФОНД

(неофицијален пречистен текст)

(Службен весник на Република Македонија бр.55/2013, 89/2014 , 110/2016, 185/2016 и 188/2017)

I. Општа одредба

Член 1

Со овој правилник поблиску се пропишуваат постапката за распределба на осигурениците кои не потпишале договор за членство во задолжителен пензиски фонд со друштво за управување со задолжителни пензиски фондови или со друштво за управување со задолжителни и доброволни пензиски фондови (во натамошниот текст: друштво), датумите, начинот и постапката за зачленувањето задолжителен пензиски фонд, начинот и постапката на премин на член од постоен во иден задолжителен пензиски фонд, формата на договорот за членство во задолжителен пензиски фонд, содржината на договорот за премини и изјавата за согласност за премин во задолжителен пензиски фонд.

II. Постапка за распределба на осигурениците во задолжителен пензиски фонд

Член 2

Осигурениците кои задолжително се распределуваат во задолжителен пензиски фонд согласно Законот за задолжително капитално финансирано пензиско осигурување (во натамошниот текст: Законот) се осигурениците кои прв пат оствариле право на задолжително пензиско и инвалидско осигурување согласно закон и:

- а) не потпишале договор за членство во задолжителен пензиски фонд со ниту едно друштво или
- б) потпишале договор за членство во задолжителен пензиски фонд со едно од друштвата, а рокот од осум работни дена во кој договорот за членство во задолжителен пензиски фонд може да биде раскинат сеуште не истекол (во натамошниот текст: нераспределени осигуреници).

Член 3

(1) Агенцијата за супервизија на капитално финансираното пензиско осигурување (во натамошниот текст: Агенцијата) во соработка со Фондот на пензиското и инвалидското осигурување на Македонија (во натамошниот текст: Фондот на ПИОМ) времено ги распределува нераспределените осигуреници во задолжителните пензиски фондови од

моментот на нивното пристапување во задолжителното пензиско и инвалидско осигурување.

(2) Агенцијата на првиот работен ден од секој месец, заради распределба на нераспределените осигуреници, утврдува пондер за секој задолжителен пензиски фонд според приносот во номинален износ на задолжителниот пензиски фонд и висината на надоместокот од придонеси од член 98 став (1) точка а) од Законот што го наплатува друштвото кое управува со тој задолжителен пензиски фонд, со користење на следната формула:

$$P_i = 0.3 * \frac{\frac{1}{N_i}}{\sum_{j=1}^n \frac{1}{N_j}} + 0.7 * \frac{R_i}{\sum_{j=1}^n R_j}, \text{ во случај кога сите } R_i > 0$$

односно,

$$P_i = 0.3 * \frac{\frac{1}{N_i}}{\sum_{j=1}^n \frac{1}{N_{ji}}} + 0.7 * \frac{R_i + |R_{\min}| + 0,01}{\sum_{j=1}^n (R_j + |R_{\min}| + 0,01)}, \text{ во случај кога постои } R_i \leq 0$$

каде $i = 1, \dots, n$

P_i е пондер за задолжителниот пензиски фонд i

n е број на задолжителни пензиски фондови

N_i е надоместок од придонеси наплатуван од друштвото што управува со задолжителниот пензиски фонд i во текот на претходниот месец

R_i е остварен принос во номинален износна задолжителниот пензискиот фонд i со состојба на последниот ден од претходниот месец за претходните 84 месеци, сведен на годишно ниво. Доколку фондот i работи помалку од 84, а повеќе од 12 месеци, приносот во номинален износ се пресметува за сите месеци за кои фондот работи, сведен на годишно ниво. Доколку фондот i работи помалку од 36 месеци, а повеќе од 12 месеци, тогаш како вредност за R_i се зема поголемата вредност помеѓу: приносот во номинален износ на задолжителниот пензиски фонд i и просекот од приносите во номинален износ на сите постојни задолжителни пензиски фондови вклучувајќи го и приносот во номинален износ на задолжителниот пензиски фонд i . Доколку фондот i работи помалку од 12 месеци, тогаш како вредност за R_i се зема просекот од приносите во номинален износ на постојните задолжителните пензиски фондови.

R_{\min} е минималниот остварен принос во номинален износ од сите задолжителни пензиски фондови ($R_{\min} = \min(R_i)$).

(3) Пондерите од ставот (2) на овој член се изразуваат во проценти, заокружени на две децимални места.

(4) Агенцијата пондерите од ставот (2) на овој член ги доставува до Фондот на ПИОМ. До доставување на пондерот за тековниот месец, Фондот на ПИОМ го употребува пондерот од претходниот месец.

Член 4

(1) Фондот на ПИОМ го утврдува бројот и идентитетот на нераспределените осигуреници на датумите од секој петок во месецот или претходниот работен ден, ако некој од овие денови е неработен.

(2) Датумите од ставот (1) на овој член се датуми кога се врши распределба на осигурениците во задолжителните пензиски фондови во текот на еден месец.

Член 5

На првиот работен ден секој месец Фондот на ПИОМ прави листа на задолжителните пензиски фондови со примена на метод на случајна распределба на фондовите.

Член 6

(1) Бројот на нераспределени осигуреници, кои треба да бидат распределени во секој задолжителен пензиски фонд од листата од член 5 на овој правилник, се пресметува со множење на пондерот на соодветниот задолжителен пензиски фонд, согласно член 3 став (2) на овој правилник, со вкупниот број на нераспределени осигуреници. Добиениот број се заокружува на најблискиот цел број.

(2) По исклучок од ставот (1) на овој член, бројот на нераспределените осигуреници кои треба да бидат распределени во последниот задолжителен пензиски фонд од листата од членот 5 на овој правилник, се пресметува кога од вкупниот број на нераспределени осигуреници се одземат заокружените броеви од ставот (1) на овој член.

Член 7

(1) Фондот на ПИОМ прави листа на нераспределени осигуреници со примена на метод на случајна распределба, на датумите од член 4 став (1) на овој правилник.

(2) Нераспределените осигуреници се распределуваат во задолжителен пензиски фонд врз основа на:

- а) редослед од листата од став (1) на овој член;
- б) број пресметан согласно член 6 на овој правилник и
- в) редослед на фондот од листата од член 5 на овој правилник.

(3) Фондот на ПИОМ ја известува Агенцијата за времено распределените осигуреници, веднаш по нивната распределба.

Член 8

(1) Агенцијата по електронски пат ги известува друштвата за времено распределените осигуреници, со наведување само на нивниот единствен матичен број.

(2) Друштвата воспоставуваат индивидуална потсметка, на посебната сметка, за секој времено распределен осигуреник, веднаш по приемот на податоците за распределбата добиени од Агенцијата.

Член 9

(1) Периодот за зачленување во задолжителен пензиски фонд определен во Законот е период за избор на задолжителен пензиски фонд во зависност од тоа кога осигуреникот треба или може да влезе во задолжителното капитално финансирано пензиско осигурување.

(2) Доколку Агенцијата до единаесеттиот работен ден од истекот на периодот за избор на задолжителен пензиски фонд утврди дека времено распределениот осигуреник не потпишал договор за членство во задолжителен пензиски фонд во периодот на избор, тој станува член на задолжителниот пензиски фонд во кој бил претходно времено распределен од страна на Агенцијата и се регистрира во Регистарот на членови.

(3) Агенцијата, на денот на регистрацијата, по електронски пат ги доставува до друштвото личните податоци (име и презиме) на членовите од ставот (2) на овој член и друштвото веднаш воспоставува индивидуална сметка на име на членот на која ги пренесува акумулираните средства од потсметката воспоставена за времено распределениот осигуреник.

(4) Агенцијата го известува секој времено распределен осигуреник за задолжителниот пензиски фонд во кој е времено распределен, како и за правата и обврските кои произлегуваат од членство.

III. Стекнување членство во задолжителен пензиски фонд

Член 10

(1) Осигуреник кој бил вклучен во задолжителното пензиско и инвалидско осигурување пред 1 јануари 2003 година, станува член на задолжителен пензиски фонд со потпишување на договор за членство во тој пензиски фонд и со регистрација во Регистарот на членови кој го води Агенцијата.

(2) Правата и обврските од членство, за осигурениците од ставот (1) на овој член, се стекнуваат од датумот на потпишување на договорот за членство во задолжителен пензиски фонд.

(3) Осигуреник кој се вклучува во задолжителното пензиско и инвалидско осигурување по 1 јануари 2003 година, станува член на задолжителен пензиски фонд со потпишување на договор за членство во тој пензиски фонд и со регистрација во Регистарот на членови кој го води Агенцијата или со распределба во задолжителен пензиски фонд согласно член 9 став (2) на овој правилник и со регистрација во Регистарот на членови кој го води Агенцијата.

(4) Правата и обврските од членство за осигурениците од став (3) на овој член се стекнуваат од датумот кога прв пат се вклучиле во задолжителното пензиско и инвалидско осигурување.

(5) По исклучок од став (4) на овој член, за осигурениците кои прв пат се вклучиле во задолжителното пензиско и инвалидско осигурување пред 1 јануари 2006 година, правата и обврските од членство се стекнуваат од 1 јануари 2006 година доколку осигуреникот

немал прекин во пензиското осигурување во периодот од 20 септември 2005 до 31 декември 2005 година, а доколку осигуреникот имал прекин во овој период, правата и обврските од членство се стекнуваат од првиот датум на осигурување по 1 јануари 2006 година.

(6) Првиот месец за кој членот стекнал право на придонес е:

а) месецот кој следи по месецот во кој истекуваат 11 работни дена од датумот на потпишување на договорот за членство, за член кој прв пат пристапил во задолжително пензиско и инвалидско осигурување пред 1 јануари 2003 година;

б) месецот во кој членот прв пат пристапил во задолжително пензиско и инвалидско осигурување, но не порано од јануари 2006 година, за член кој прв пат пристапил во задолжително пензиско и инвалидско осигурување по 31 декември 2002 година.

Член 11

(1) Осигуреник кој бил вклучен во задолжителното пензиско и инвалидско осигурување по 1 јануари 2003 година и го променил својството на осигуреник од глава VII од Законот за пензиско и инвалидско осигурување, има право да се зачлени во задолжителен пензиски фонд по свој избор во рок од една година по промената на својството.

(2) Осигуреникот од став (1) на овој член може да го направи својот избор само еднаш по настанатата промена на својството на осигуреник, со потпишување договор за членство во задолжителен пензиски фонд.

(3) Друштвото до Агенцијата доставува копија од договорот за членство на третиот работен ден по истекувањето на рокот од осум работни дена за раскинување на договорот, по што Агенцијата преку Фондот на ПИОМ врши проверка на рокот за склучување на договор за членство. По извршената проверка, Агенцијата го известува друштвото дали податоците од договорот за членство може да се достават преку информацискиот систем на Агенцијата во Регистарот на членови.

Член 12

(1) Договорот за членство во задолжителен пензиски фонд треба да биде пополнет и потписан во формата дадена во Образец бр.1 кој е составен дел од овој правилник.

(2) Друштвото определува единствен број на договорот за членство во задолжителен пензиски фонд, кој се состои од десет цифри. За секој задолжителен пензиски фонд Агенцијата ги определува првите две цифри, со кои се идентификува задолжителниот пензиски фонд и тие задолжително се составен дел од секој број доделен од друштвото.

Член 13

(1) Договорот за членство во задолжителен пензиски фонд треба да биде потписан лично од осигуреникот кој има право да стане член на задолжителниот пензиски фонд и агентот во име на друштвото.

(2) При склучувањето на договор за членство во задолжителен пензиски фонд, друштвото го претставува агент кој е регистриран во Регистарот на агенти. Агентот треба

да го провери идентитетот на лицето кое склучува договор за членство врз основа на документ за лична идентификација.

(3) Договорот за членство во задолжителен пензиски фонд треба да ги содржи датумот и времето (час и минута) кога е потписан од двете страни.

(4) Договорот за членство во задолжителен пензиски фонд се потпишува во два оригинални примероци и агентот по потпишување на договорот веднаш треба да достави еден примерок до друштвото и еден примерок до членот кој го потпишал договорот за членство.

Член 14

(1) Друштвото ја проверува точноста на податоците од договорот за членство и ги доставува податоците во информацискиот систем на Агенцијата на третиот работен ден по истекувањето на рокот од осум работни дена за раскинување на договорот, кога осигуреникот прв пат потпишал договор за членство и претходно не бил член на ниту еден задолжителен пензиски фонд.

(2) Доколку доставените податоци не се совпаѓаат со податоците наведени во договорот за членство во задолжителен пензиски фонд, тогаш за валидни се сметаат податоците од договорот за членство.

(3) Заради корекција на податоците од став (2) на овој член, друштвото доставува барање со податоци од членовите, преку информацискиот систем на Агенцијата.

Член 15

(1) По доставата на податоците од член 14 ставот (1) на овој правилник Агенцијата преку својот информациски систем ја проверува комплетноста, точноста на податоците и исполнувањето на условите за членство во задолжителен пензиски фонд.

(2) Врз основа на проверката од ставот (1) на овој член Агенцијата го регистрира осигуреникот како член на задолжителен пензиски фонд во Регистарот на членови ако сите податоци од договорот за членство во задолжителен пензиски фонд се навремено доставени во информацискиот систем на Агенцијата, истите се комплетни и точни и ако се исполнети условите за членство во тој задолжителен пензиски фонд.

(3) Доколку не е исполнет некој од условите од став (2) на овој член, Агенцијата не може да го регистрира осигуреникот како член на задолжителен пензиски фонд.

(4) Доколку друштвото не може да ги достави податоците од договорот за членство во информацискиот систем на Агенцијата, во рокот од член 14 став (1) на овој правилник, поради виша сила или оправдани технички причини тогаш тоа доставува копија од договорот за членство до Агенцијата заради проверка на рокот за склучување на договор за членство.

(5) По проверката од став (4) на овој член и по надминување на причините поради кои е оневозможена доставата на податоците од договорите за членство, Агенцијата го изветува друштвото за договорите кои може да ги достави во информацискиот систем на Агенцијата.

Член 16

(1) Фондот на ПИОМ ја утврдува точноста на личните податоци, на првото и наредните вработувања на осигурениците доставени од Агенцијата за вработување.

(2) Фондот на ПИОМ овозможува електронски пристап на Агенцијата до податоците за сите осигуреници кои задолжително или доброволно се вклучуваат во задолжително капитално финансирано пензиско осигурување.

(3) Доколку Агенцијата прими податоци од друштвото за осигуреник кој потпишал договор за членство во задолжителен пензиски фонд, а во евиденцијата на Фондот на ПИОМ нема податоци за тој осигуреник, Агенцијата преку информацискиот систем го известува Фондот на ПИОМ и ја одложува регистрацијата на членот. Агенцијата преку информацискиот систем го известува друштвото дека регистрацијата на членот има статус на чекање.

(4) Доколку Агенцијата во рок од пет работни дена, од приемот на податоците од ставот (3) на овој член, утврди дека осигуреникот е регистриран во евиденцијата на Фондот на ПИОМ, сите податоци доставени од друштвото се точни и се исполнети условите за членство, го регистрира осигуреникот во Регистарот на членови.

(5) Доколку Агенцијата, по истекот на рокот од ставот (4) на овој член, утврди дека осигуреникот не е регистриран во евиденцијата на Фондот на ПИОМ преку информацискиот систем го известува друштвото дека регистрацијата е одбиена.

Член 17

Агенцијата врши споредување на податоците од потпишаните договори за членство во задолжителен пензиски фонд доставени од страна на друштвото со податоците од Фондот на ПИОМ, како и проверка на меѓусебната усогласеност на податоците.

Член 18

Доколку осигуреникот потпишал договор за членство во задолжителен пензиски фонд со повеќе од едно друштво и не раскинал ниту еден од договорите во рокот за раскинување на договорот за членство, за важечки се смета оној договор за членство кој прв бил потписан. Агенцијата ја поништува регистрацијата на членот врз основа на договорот за членство кој бил потписан подоцна, а пристигнал прв во Агенцијата и за тоа веднаш го известува друштвото преку информацискиот систем.

Член 19

Агенцијата го известува Фондот на ПИОМ и секое соодветно друштво за новорегистрираните членови на задолжителните пензиски фондови и за ажурираните и коригираните податоци на членовите на задолжителните пензиски фондови, на крајот на секој работен ден по електронски пат.

Член 20

(1) Осигуреник кој прв пат потпишува договор за членство во задолжителен пензиски фонд има право на еднострочно раскинување на договорот со писмен поднесок, во рок од осум работни дена од датумот на потпишувањето на договорот за членство.

(2) Поднесокот од ставот (1) на овој член, даден на Образец бр. 2 кој е составен дел на овој правилник, се пополнува и потпишува во два примероци кои агентот веднаш по потпишување на договорот му ги доставува на осигуреникот.

(3) Потпишаниот поднесок за раскинување на договорот за членство во задолжителен пензиски фонд осигуреникот може да го достави до друштвото лично, преку друго лице или по пошта со препорачана пратка.

(4) По исклучок од ставот (3) на овој член, друштвото е должно да го прими поднесокот за раскинување на договорот за членство во задолжителен пензиски фонд иако не е доставен со препорачана пратка, доколку датумот на поштенскиот печат е во рокот определен за раскинување на договорот.

(5) Доколку поднесок за раскинување на договорот за членство во задолжителен пензиски фонд е доставен лично или од друго лице, копија од истиот со датумот на доставување, печатот на друштвото и потписот на вработениот во друштвото кој го примил поднесокот, веднаш се дава на осигуреникот или на лицето кое го доставило поднесокот. Доколку доставата е извршена по пошта, друштвото доставува до осигуреникот копија од поднесокот со препорачана пратка.

Член 21

Доколку Агенцијата регистрира член со договор за членство во задолжителен пензиски фонд кој бил правилно раскинат, друштвото, по дознавањето за раскинување на договорот, треба веднаш да достави до Агенцијата барање за поништување на регистрацијата.

Член 21-а

Друштвото доставува писмено известување до членот и пензионираниот член со образложение за поништување на неговата регистрација во регистарот на членови и регистарот на пензионирани членови согласно закон, по добивање на известување од Агенцијата за извршеното поништување.

Член 22

Друштвото треба да ги чува податоците за осигурениците кои го раскинале договорот за членство во задолжителен пензиски фонд и истите треба да бидат достапни на Агенцијата по нејзино барање.

IV. Начин и постапка на премин на член од постоен во иден задолжителен пензиски фонд

Член 23

(1) Член на задолжителен пензиски фонд може да стане член на друг задолжителен пензиски фонд со:

а) потпишување договор за премин со друштвото кое управува со идниот задолжителен пензиски фонд (во натамошниот текст: идното друштво). Договорот за премин ги содржи сите елементи од договорот за членство Образец број 1 кој е составен дел на овој правилник и во кој се пополнува полето за премин,

б) потпишување изјава за согласност за премин - Образец број 3 кој е составен дел на овој правилник и

в) со плаќање надоместок за премин согласно со членот 98 став (1) точка в) од Законот.

(2) Идното друштвото доставува копија од договорот за премин и изјавата за согласност за премин до друштвото кое управува со постојниот задолжителен пензиски фонд (во натамошниот текст: постојното друштво) во рок од 5 работни дена од потпишувањето на договорот.

(3) Постојното друштво писмено го известува идното друштво дали лицето е член на задолжителниот пензиски фонд со кој управува и за потребата од плаќање на надоместокот за премин наредниот работен ден по денот на прием на документацијата од став (2) на овој член.

(4) Доколку членот има обврска да плати надомест за премин идното друштво веднаш по приемот на известувањето од ставот (3) на овој член, го известува членот дека има обврска да плати надомест за премин на постојното друштво.

(5) Во рок од пет работни дена од добивањето на известувањето, членот е должен да го плати надоместокот за премин и доставува доказ за платениот надоместок до идното друштво.

(6) Податоците од договорите за премин идното друштвото ги доставува во информацискиот систем на Агенцијата, секој ден за сите целосно документирани премини, по добивање на доказот од став (5) на овој член или по добивање на известувањето од став (3) на овој член за членот кој нетреба да плати надомест за премин.

(7) По доставување на податоците од став (6) на овој член, постојното друштво ги пренесува средствата од индивидуална сметка на членот во постојниот задолжителен пензиски фонд на индивидуална сметка во идниот задолжителен пензиски фонд на 15-ти во месецот.

(8) Членството во идниот задолжителен пензиски фонд започнува од датумот на пренос на средствата на индивидуалната сметка на членот во идниот задолжителен пензиски фонд.

(9) При секој нареден премин на член од постоен во иден задолжителен пензиски фонд бројот на месеци на членство се смета од датумот на пренос на средствата на индивидуалната сметка на членот во идниот задолжителен пензиски фонд.

V. Ажурирање на податоците во Регистарот на членови и корекција на договорот за членство

Член 24

(1) Друштвото може да коригира личен податок на член во оригиналниот договор за членство по барање од членот. Заради лична идентификација на подносителот на барањето, лице овластено од надлежен орган на друштвото или агент врши непосреден увид во лична карта/документ за лична идентификација на членот и со потпис ја верифицира проверката.

(2) Датумот на склучување на оригиналниот договор за членство се коригира единствено доколку е нечитко напишан, врз основа на изјава од членот и агентот кои го потпишале договорот.

(3) Друштвото може да ажурира или да коригира личен податок на член во Регистарот на членови со барање на Образец бр.4 на овој правилник. Заради лична

идентификација на подносителот на барањето од Образец бр.4 на овој правилник, друштвото врши:

а) непосреден увид во лична карта/документ за лична идентификација на членот преку лице овластено од надлежен орган на друштвото или агент или

б) телефонски контакт со членот, при што обезбедува снимка од разговорот.

(4) Друштвото може да ажурира или да коригира податок за адреса на живеење и/или адреса за коресподенција на член, во Регистарот на членови, доколку членот по телефонски пат се јави во друштвото. Друштвото го идентификува членот при што обезбедува снимка од разговорот.

(5) Друштвото донесува и применува посебни процедури за начинот на собирање, обработка и чување на телефонските разговори согласно прописите за заштита на лични податоци.

Член 25

(1) Агенцијата врши ажурирање и корекција на податоците на членовите на задолжителните пензиски фондови во Регистарот на членови по барање со податоци за членовите, од друштвото преку информацискиот систем на Агенцијата.

(2) Промена на МБГ на членот во Регистарот на членови, Агенцијата врши по добиена информација од Фондот на ПИОМ.

Член 26

(1) Друштвото треба да му овозможи на член на задолжителен пензиски фонд, преку својот електронски систем на интернет страната, да ги ажурира своите лични податоци во Регистерот на членови. Членот може да ги ажурира следните лични податоци: име, презиме, адреса на живеење, место на живеење, пощенски код, место за коресподенција, пощенски код за коресподенција, адреса за коресподенција, телефон и електронска пошта.

(2) Заради обезбедување на безбедност и заштита на личните податоци, при ажурирањето на личните податоци од став (1) на овој член, друштвото треба да обезбеди електронска идентификација и проверка на авторизацијата на лицето кое сака да изврши ажурирање на податоците.

(3) Доколку при ажурирањето на личните податоци од ставот (1) на овој член дојде до нарушување на безбедноста или губење на интегритетот на информацискиот систем на друштвото, тоа ја известува Агенцијата веднаш, но не подоцна од 24 часа или следниот работен ден од моментот на настанот.

(4) Заради спроведување на одредбите од ставовите (1), (2) и (3) на овој член друштвото треба да усвои и спроведе акти и/или процедури за безбедност со кои ќе се утврди ранливоста на информацискиот систем на друштвото, надзорот и спроведувањето превентивни и корективни мерки, како и мерки за ублажување на инциденти и/или повреди на безбедноста и интегритетот на системот. Друштвото треба да ги достави на мислење актите и/или процедурите за безбедност до Дирекција за заштита на лични податоци.

VI. Преодни и завршни одредби

Член 27

(1) Одредбите од членовите 12 став (1) и 23 на овој правилник ќе започнат да се применуваат од 1 јануари 2014 година.

(2) Сметано до 31.12.2013 година договорот за членство во задолжителен пензиски фонд треба да биде пополнет и потпишан во формата дадена во Образец бр.5 кој е составен дел од овој правилник.

(3) Сметано до 31.12.2013 година преминот на членовите ќе се одвива согласно ставовите (4), (5), (6), (7), (8), (9), (10) и (11) на овој член.

(4) Доколку член сака да премине од постоен во иден задолжителен пензиски фонд тој потпишува временен договор за членство даден на Образец бр.5 кој е составен дел на овој правилник и го пополнува полето за премин од договорот.

(5) Друштвото кое управува со идниот задолжителен пензиски фонд ги доставува податоците од времениот договор за членство во информацискиот систем на Агенцијата во рок од осум работни дена по неговото потпишување.

(6) Агенцијата во рок од осум работни дена од доставувањето на податоците од времениот договор за членство доставува до членот писмено известување дека е примен времениот договор за членство, заедно со формулар даден на Образец бр. 3 кој е составен дел на овој правилник.

(7) Во известувањето до членот се предочува дека:

а) доколку бројот на месеци од првиот месец за кој членот стекнал право на придонес во постојниот задолжителен пензиски фонд до месецот на премин во идниот задолжителен пензиски фонд е помал од 24 месеци, за префрлување од постојниот во идниот задолжителен пензиски фонд членот е должен да плати паричен надоместок во висина определена од друштвото и префрлувањето може да се изврши единствено доколку членот го пополни и врати формуларот што е составен дел на известувањето заедно со доказ за платен надоместок, во рок од осум работни дена од приемот на известувањето.

б) доколку бројот на месеци од првиот месец за кој членот стекнал право на придонес во постојниот задолжителен пензиски фонд до месецот на премин во идниот задолжителен пензиски фонд е поголем од 24 месеци, префрлувањето може да се изврши единствено доколку членот го пополни и врати формуларот што е составен дел на известувањето, во рок од осум работни дена од приемот на известувањето.

(8) Првиот месец за кој членот стекнал право на придонес во смисла на став (3) на овој член е:

а) месецот кој следи по месецот во кој истекуваат 11 работни дена од датумот на потпишување на договорот, за член кој прв пат пристапил во задолжително пензиско и инвалидско осигурување пред 1 јануари 2003 година.

б) месецот во кој членот прв пат пристапил во задолжително пензиско и инвалидско осигурување, но не порано од јануари 2006 година, за член кој прв пат пристапил во задолжително пензиско и инвалидско осигурување по 31 декември 2002 година.

(9) Договорот за членство станува полноважен и произведува правно дејство од денот на примање на уредно пополнетиот формулар од ставот (3) на овој член во Агенцијата и доказ за платен надоместок во случај членот да имал обврска за плаќање на надоместок за премин. За полноважноста на договорот Агенцијата, во рок од осум работни дена преку нејзиниот информациски систем, ги известува друштвата кои управуваат со постојниот и

идниот задолжителен пензиски фонд и Фондот на ПИОМ дека членот преминал во идниот задолжителен пензиски фонд.

(10) Членството во постојниот задолжителен пензиски фонд престанува на првиот нареден датум за пренос од денот кога е применет уредно пополнетиот формулар согласно ставот (3) на овој член и доказ за платен надоместок во случај членот да имал обврска за плаќање на надоместок за премин и на тој датум започнува членството во идниот задолжителен пензиски фонд.

(11) При секој нареден премин на член од постоен во иден задолжителен пензиски фонд бројот на месеци на членство се смета од датумот на стекнување на членство во постојниот задолжителен пензиски фонд.

Член 28

(1) Одредбите од членовите 14 став (3) и 25 став (1) на овој правилник ќе започнат да се применуваат од 1 јануари 2014 година.

(2) Сметано до 31.12.2013 година корекцијата на податоци на членовите во Регистарот на членови кои не се совпаѓаат со податоците наведени во договорот за членство и ажурирањето на податоците на членовите во Регистарот на членови Агенцијата го врши по добиено писмено барање со соодветна документација од друштвото.

Член 29

Со денот на влегување во сила на овој правилник престанува да важи Правилникот за членство во задолжителен пензиски фонд („Службен весник на Република Македонија“ бр.157/2009).

Член 30

Овој правилник влегува во сила наредниот ден од денот на објавувањето во „Службен весник на Република Македонија“.

Член 31

(Член 6 од „Службен весник на Република Македонија“ бр.89/2014)

Обрасците број 1, 2 и 3 од член 5 на овој правилник ќе започнат да се применуваат од 1 јануари 2015 година.

Член 32

(Член 7 од „Службен весник на Република Македонија“ бр.89/2014)

Овој правилник влегува во сила осмиот ден од денот на објавувањето во „Службен весник на Република Македонија“.

Член 33

(Член 8 од „Службен весник на Република Македонија“ бр.110/2016)

Овој правилник влегува во сила осмиот ден од денот на објавувањето во „Службен весник на Република Македонија“, освен одредбата од член 7 на овој правилник која влегува во сила на 30.07.2016 година.

Член 34

(Член 2 од „Службен весник на Република Македонија“ бр.186/2016)

Овој правилник влегува во сила наредниот ден од денот на објавувањето во „Службен весник на Република Македонија“.

Член 35

(Член 5 од „Службен весник на Република Македонија“ бр.188/2017)

Овој правилник влегува во сила на денот на објавувањето во „Службен весник на Република Македонија“, а ќе започне да се применува 30 дена од денот на објавување.

ЛОГО НА ДРУШТВОТО

Максимални димензии (10 см дължина x 2 см висина)

Образец бр. 1

Договор за членство во задолжителен пензиски фонд број

Склучен на ___/___/___; ___/___/___ во _____ помеѓу:
(ден, мес. год. час, мин.) (место)

1. _____
(целосен назив на друштвото и контакт телефон)

со седиште на _____
(адреса на друштвото)

застапувано од агентот _____
(име презиме и регистерски број)

од една страна како друштво и

2. _____
(име и презиме на членот)

A horizontal number line starting at 0 and ending at 10. There are eleven vertical tick marks, including the start and end points, dividing the line into ten equal segments. The segments are labeled with integers from 0 to 10 above the line.

—
(адреса и место на живење)

(МБГ)

од друга страна како член.

Премин од друг задолжителен пензиски фонд



Член 1

Со овој договор се уредуваат меѓусебните права и обврски помеѓу страните на договорот.

Член 2

Покрај основните податоци, членот има обврска да ги достави до друштвото и следните податоци:

Датум на прво вработување ____/____/____
(ден, мес. год.)

Адреса за кореспонденција: _____

контакт телефон со повикувачки број: _____, електронска пошта: _____

Член 3

Со овој договор членот се зачленува и стекнува својство на член во задолжителен пензиски фонд.

управуван од друштвото.

(назив на задолжителниот пензиски фонд)

Член 4

(1) Со потпишување на овој договор членот се обврзува дека едновремено ќе членува само во овој задолжителен пензиски фонд. Кога членот прв пат потпишува договор за членство во задолжителен пензиски фонд има право во рок од осум работни дена по потпишување на договорот, да го раскине договорот со писмен поднесок, кој го доставува до друштвото.

Контрола на пензиските друштва врши МАПАС, www.mapas.mk, тел.02-3224-229

(2) Член на задолжителен пензиски фонд кој сака да премине во друг задолжителен пензиски фонд треба да потпише договор за премин со друштво кое управува со другиот задолжителен пензиски фонд, потпишување изјава за согласност за премин и со плаќање надоместок за премин согласно со членот 98 став (1) точка в) од Законот.

Член 5

(1) Друштвото се обврзува дека, по зачленување на осигуреникот, ќе воспостави индивидуална сметка на име на членот во задолжителниот пензиски фонд со кој тоа управува.

(2) Друштвото се обврзува дека средствата на членот ќе ги инвестира со цел остварување на највисок принос единствено во полза на членот и преку диверзификација и финансиска анализа ќе го минимизира ризикот од загуби.

(3) Друштвото се обврзува дека при управувањето и контролата на инвестирањето на средствата ќе применува степен на грижа, делотворност и вештини кои би ги применувал разумен човек при инвестирање на сопствените средства.

(4) Друштвото се обврзува редовно да го известува членот за состојбата на неговата индивидуална сметка и за инвестирањето на средствата на задолжителниот пензиски фонд.

Член 6

(1) Друштвото односно агентот е должен да обезбеди тајност и заштита на личните податоци, на членот со кој го склучува овој договор, согласно член 23 од Законот за заштита на личните податоци.

(2) Во случај на промена на личните податоци од овој договор, членот е должен да го извести друштвото со цел личните податоци да бидат ажурирани.

Член 7

(1) Друштвото има право да ги наплатува единствено следните надоместоци:

а) надоместок од придонесите во висина од _____ % од уплатените придонеси во задолжителен пензиски фонд;

б) месечен надоместок во висина од _____ % од вредноста на нето средствата на задолжителниот пензиски фонд, за покривање на трошоците на друштвото; и

в) надоместок при пренос на средствата во друг задолжителен пензиски фонд, под услов членот кој преминува да бил член во постојниот фонд пократко од 24 месеци пред да премине во идниот пензиски фонд.

(2) Висината на надоместокот од став (1) точки а) и б) на овој член е променлива категорија. Во примена е надоместокот определен од друштвото, кој е во рамките на максималната висина на надоместоците пропишани со Законот за задолжително капитално финансирано пензиско осигурување.

Член 8

Овој договор има важност до моментот додека членот:

- а) стекне членство во друг задолжителен пензиски фонд;
- б) стекне правото на старосна пензија;
- в) стекне право на инвалидска пензија;
- г) во случај на смрт;
- д) други случаи на повлекување на средствата од задолжителен пензискиот фонд согласно Законот за задолжително капитално финансирано пензиско осигурување или
- ѓ) поништување на неговата регистрација во Регистарот на членовисогласно Законот за задолжително капитално финансирано пензиско осигурување .

Член 9

Договорот е потписан во два примероци од кои по еден за секоја договорна страна.

Овој договор влегува во сила по внесот на податоците од договорот во информацискиот систем на Агенцијата и регистрација на членот во Регистарот на членови.

Член 11

Одредбите на овој договор се променливи согласно измените и дополнувањата на Законот за задолжително капитално финансирано пензиско осигурување.

Потпис на членот

Потпис на агентот

Упатство за пополнување:

1. Сите празни места во договорот за членство треба да бидат пополнети со печатни букви или со употреба на компјутер или машина за пишување.
2. Сите полиња се задолжителни освен оние напишани со ракописни букви.
3. Во случај на премин на член од еден во друг задолжителен пензиски фонд, полето за премин задолжително се пополнува.
4. Доколку поднесокот за раскинување на договорот, биде пратен по пошта, истиот треба да биде пратен како препорачано писмо во рок од осум работни дена од потпишувањето на договорот.
5. Идентитетот на осигуреникот се проверува од агентот на друштвото, врз основа на документот за лична идентификација

Образец бр. 2

До: _____

(целосен назив на друштвото)

_____ (адреса на друштвото)

**Поднесок за раскинување на договорот за членство во задолжителен пензиски фонд
број _____**

Јас _____
(име и презиме на членот)

_____ (адреса и место на живеење)

(МБГ)

го раскинувам договорот за членство во задолжителен пензиски фонд склучен со друштвото

_____ (целосен назив на друштвото)

кое управува со задолжителниот пензиски фонд _____
(назив на задолжителниот пензиски фонд)

склучен ____/____/____; ____/____ во _____
(ден,мес.год.) (место)

Место _____ и датум на потпишување ____/____/
(ден,мес.год.)

Потпис: _____

Пополнува друштвото :

1. Во случај на лично поднесување од членот или друго лице:

Потврда за прием од друштвото:

Место _____ и датум на прием ____/____/
(ден,мес.год.)

2. Во случај на праќање по пошта:

Датум на праќање ____/____/____ и место _____ и датум на прием ____/____/
(ден,мес.год.) (ден,мес.год.)

Име, презиме и потпис на лице кое го примило поднесокот во име на друштвото

Печат на друштвото

Упатство за пополнување:

1. Сите празни места во поднесокот треба да бидат пополнети со печатни букви или со употреба на компјутер или машина за пишување.

2. Доколку поднесокот за раскинување на договорот, биде испратен по пошта, истиот треба да биде пратен како препорачано писмо во рок од осум работни дена од потпишувањето на договорот.

Контрола на пензиските друштва врши МАПАС, www.mapas.mk, тел.02-3224-229

Образец бр. 3

До _____

**ИЗЈАВА ЗА СОГЛАСНОСТ ЗА ПРЕМИН
ОД ЕДЕН ВО ДРУГ ЗАДОЛЖИТЕЛЕН ПЕНЗИСКИ ФОНД**

Јас _____
(име и презиме на членот)
со МБГ _____ потврдувам дека сум согласен/на да
преминам во _____
(назив на идниот задолжителен пензиски фонд)

Датум _____
Место _____

(потпис на членот)

Образец бр. 4

БАРАЊЕ

Јас _____

со МБГ _____ барам _____

(назив на друштвото)

да изврши корекција/ажурирање на следните податоците:

Име и презиме*	
Адреса на живеење (одлична карта)*	
Место на живеење (одлична карта)*	
Поштенски код*	
Адреса за кореспонденција	
Место за кореспонденција	
Поштенски код за кореспонденција	
Телефон за контакт*	
E-mail адреса	

Полињата означени со * се задолжителни за пополнување

Изјавувам дека податоците наведени во табелата се точни.

Датум и место

Изјавил

Верификувал _____ (Претставник на друштвото)

ЛОГО НА ДРУШТВОТО

Максимални димензии (10 см дължина x 2 см висина)

Образец бр. 5

Договор за членство во задолжителен пензиски фонд број

Склучен на ___/___/___; ___/___/___ во _____ помеѓу:
(ден, мес. год. час, мин.) (место)

1. _____
(целосен назив на друштвото и контакт телефон)

со седиште на _____
(адреса на дружеството)

застапувано од агентот

A horizontal line with eleven evenly spaced vertical tick marks, used as a scale or grid for drawing.

(име презиме и регистерски број)

од една страна како друштво и

2. _____
(име и презиме на членот)

(адреса и место на живеење) (ЕМБГ)

од друга страна како член.

Премин од друг задолжителен пензиски фонд



Член 1

Со овој договор се уредуваат меѓусебните права и обврски помеѓу страните на договорот.

Член 2

Покрај основните податоци, членот има обврска да ги достави до друштвото и следните податоци:

Датум и место на раѓање: ___/___/___
(ден, мес. год.) _____, пол _____
(место)

Датум на прво вработување ____/____/____
(ден, мес. год.)

Адреса за кореспонденција:

контакт телефон со повикувачки број: _____, електронска пошта: _____

Член 3

Со овој договор членот се зачленува и стекнува својство на член во задолжителен пензиски фонд управуван од друштвото.

(назив на задолжителниот пензиски фонд)

Член 4

(1) Со потпишување на овој договор членот се обврзува дека едновремено ќе членува само во овој задолжителен пензиски фонд. Кога членот прв пат потпишува договор за членство во задолжителен пензиски фонд има право во рок од осум работни дена по потпишување на договорот, да го раскине договорот со писмен поднесок, кој го доставува до друштвото.

Контрола на лензиските дружества врши МАПАС. www.mapas.mk, тел. 02-3224-229

(2) Член на задолжителен пензиски фонд кој сака да премине во друг задолжителен пензиски фонд треба да потпише нов договор за членство со друштво кое управува со другиот задолжителен пензиски фонд, по што пополнува формулар добиен од Агенцијата за супервизија на капитално финансирано пензиско осигурување, плаќа надоместок во износ определен врз основа на бројот на денови од датумот кога членот се стекнал со статус на член во постојниот пензиски фонд до датумот на премин во идниот пензиски фонд и го доставува до Агенцијата формуларот со доказ за платениот надоместок.

Член 5

(1) Друштвото се обврзува дека, по зачленување на осигуреникот, ќе воспостави индивидуална сметка на име на членот во задолжителниот пензиски фонд со кој тоа управува.

(2) Друштвото се обврзува дека средствата на членот ќе ги инвестира со цел остварување на највисок принос единствено во полза на членот и преку диверзификација и финансиска анализа ќе го минимизира ризикот од загуби.

(3) Друштвото се обврзувадека при управувањето и контролата на инвестирањето на средствата ќе применува степен на грижа, делотворност и вештини кои би ги применувал разумен човек при инвестирање на сопствените средства.

(4) Друштвото се обврзува редовно да го известува членот за состојбата на неговата индивидуална сметка и за инвестирањето на средствата на задолжителниот пензиски фонд.

Член 6

(1) Друштвото односно агентот е должен да обезбеди тајност и заштита на личните податоци, на членот со кој го склучува овој договор, согласно член 23 од Законот за заштита на личните податоци.

(2) Во случај на промена на личните податоци од овој договор, членот е должен да го извести друштвото со цел личните податоци да бидат ажурирани.

Член 7

(1) Друштвото има право да ги наплатува единствено следните надоместоци:

а) надоместок од придонесите во висина од _____ % од уплатените придонеси во задолжителен пензиски фонд;

б) месечен надоместок во висина од _____ % од вредноста на нето средствата на задолжителниот пензиски фонд, за покривање на трошоците на друштвото; и

в) надоместок при пренос на средствата во друг задолжителен пензиски фонд, под услов членот кој преминува да бил член во постојниот фонд пократко од 24 месеци пред да премине во идниот пензиски фонд.

(2) Висината на надоместокот од став (1) точки а) и б) на овој член е променлива категорија. Во примена е надоместокот определен од друштвото, кој е во рамките на максималната висина на надоместоците пропишани со Законот за задолжително капитално финансирано пензиско осигурување.

Член 8

Овој договор има важност до моментот додека членот:

а) стекне членство во друг задолжителен пензиски фонд;

б) стекне правото на старосна пензија;

в) стекне право на инвалидска пензија;

г) во случај на смрт;

д) други случаи на повлекување на средствата од задолжителен пензискиот фонд согласно Законот за задолжително капитално финансирано пензиско осигурување или

ѓ) поништување на неговата регистрација во Регистарот на членовисогласно Законот за задолжително капитално финансирано пензиско осигурување .

Член 9

Договорот е потписан во два примероци од кои по еден за секоја договорна страна.

Член 10

(1) Овој договор влегува во сила по внесот на податоците од договорот во информацискиот систем на Агенцијата и регистрација на членот во Регистарот на членови.

Контрола на пензиските друштва врши МАПАС, www.mapas.mk, тел.02-3224-229

(2) Во случај утврден во член 4 став (2) на овој договор, договорот влегува во сила од денот на прием на формуларот и доказот за платениот надоместок во Агенцијата.

Член 11

Одредбите на овој договор се променливи согласно измените и дополнувањата на Законот за задолжително капитално финансирано пензиско осигурување.

Потпис на членот

Потпис на агентот

Упатство за пополнување:

1. Сите празни места во договорот за членство треба да бидат пополнети со печатни букви или со употреба на компјутер или машина за пишување.
2. Сите полинѓа се задолжителни освен оние напишани со ракописни букви.
3. Во случај на премин на член од еден во друг задолжителен пензиски фонд, полето за премин задолжително се пополнува.
4. Доколку поднесокот за раскинување на договорот, биде пратен по пошта, истиот треба да биде пратен како препорачано писмо во рок од осум работни дена од потпишувањето на договорот.
5. Идентитетот на осигуреникот се проверува од агентот на друштвото, врз основа на документот за лична идентификација.

Контрола на пензиските друштва врши МАПАС, www.mapas.mk, тел.02-3224-229

